

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీ వేంకటేశకవి విరచితం

॥ శ్రీదేశికగద్యం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః

## ॥ శ్రీదేశికగద్యం ॥

జయత్యఖిల దుర్వాది తిమిరౌఘ దివాకరః।  
శ్రీత తాపప్రశమనః త్రయ్యంతార్య సుధాకరః॥

జయ జయ మహాదేశిక

విశ్వాలంకార విశ్వామిత్ర పవిత్రగోత్ర కలశోదధి కౌస్తుభ

విబుధ వైరి వరూఢిని విత్రాసి వేంకటేశ విమల ఘంటావతార

అనంతసదృశానంత గుణాకర

అనంత గురు నందన

శోభన చరిత

సులోచనోత్తమ తోతారంబాలోచన చంద్ర

బహుముఖతోషిత పుండరీకాక్ష

పుండరీకాక్షసూరి పుణ్య ఫలభూత

వత్సకుల తిలక వరదాచార్య వీక్షిత

బ్రహ్మవిత్ప్రవర అనంతార్య విహిత బ్రహ్మోపదేశ

వాదిహంసవలాహక మాతుల రామానుజాచార్య సకాశ లబ్ధ సకల  
వేదవేదాంగ తర్క మీమాంసా శబ్ద వేదాంత శాస్త్ర జాత

వింశత్యబ్దే విశ్రుత నానావిధ విద్య

స్వపాదాంబుజధ్యాన సుప్రసన్నతర హయముఖ ముఖ వినిస్సృత లాలా  
సుధా పాన లబ్ధ సారవజ్ఞ్య

జ్ఞానభక్తి వైరాగ్య వాత్సల్య సౌశీల్య ఔదార్య చాతుర్య మాధుర్య  
స్థైర్య ధైర్య కారుణ్య క్షమాది అనేక కల్యాణ గుణ భూషణ

శుభకుల ప్రసూత తుల్యగుణ లక్షణ ప్రేయసీ సహా చరిత సకల సద్గర్మ

హయవదన దేవనాయక అచ్యుత గోపాల రఘువీర రణపుంగవ వరద  
నరహరి యథోక్తకారి దీపప్రకాశ దేహశీశ వేంకటేశ రంగేశ  
కింగ్రహేశ పక్షిశ హేతిశ యతిశ రమా క్షమా గోదా స్తోత్ర  
సుధా రంజిత సహృదయ విబుధజన హృదయ

పరదేవతా పారమార్థ్య వేది వసిష్ఠ పరాశర వ్యాస  
ప్రాచేతస హరిత ప్రభృతి పరమ ఋషి సమధిక వైభవ

సాంఖ్య సౌగత చార్వాక శాంకర యాదవ భాస్కర కణాద  
కౌమారిల మత తమోనివారణ దివాకర

పాషాండద్రుమషండఖండన చండపవన

శ్రీవేంకటాచల వారణాచల గోపనగర అహీంద్రనగర శ్రీముష్ణ  
చిత్రకూట శ్రీరంగ శ్రీవనాద్రి కురుకాపురీ ప్రభృత్యష్టోత్తరశత  
దివ్యస్థాన సేవా సంతోష భరిత పదవిన్యాస పవిత్రీకృత పృథివీమండల

యతిపతి యామునార్య నాథముని ఫణితి పరిష్కార పాంచరాత్రరక్షా  
రహస్యరక్షా నిక్షేపరక్షా సచ్చరిత్రరక్షా గీతార్థసంగ్రహరక్షా  
శతదూషణీ సర్వార్థ సిద్ధి తత్వటీకా తాత్పర్యచంద్రికా  
న్యాయపరిశుద్ధి న్యాయసిద్ధాంజన అధికరణదర్పణ  
అధికరణసారావళి సంకల్పసూర్యోదయ యాదవాభ్యుదయాద్యనేక

దివ్యప్రబంధ నిర్మాణ సామర్థ్య సందర్శన సంతుష్ట శ్రీరంగనాథ  
దివ్యాజ్ఞాలబ్ధ వేదాంతాచార్య పద

తద్వల్లభా కృపా సంప్రాప్త సర్వతంత్ర స్వతంత్రతా బిరుద

సందర్శన మాత్ర నిరస్త సమస్త దుర్వాదిసంఘ

త్రిశద్వారం శ్రావిత శారీరక మీమాంసా భాష్య

ఛాత్రజన నిబద్ధ ఔత్రధ్వజ ప్రసాధిత దశదిశా సౌధ

ఏక యామినీ యామ నిర్మిత పాదుకా సహస్ర శ్రవణ సంజాత

విస్మయ రంగేశయ విశ్రాణిత కవితార్కికసింహ సమాఖ్యా విఖ్యాత వైదగ్య

సంసార దావానలసంతప్త జన సంజీవన సరసామృత పరీవాహరూప

సారసార రహస్యత్రయసార అభయ ప్రదానసార గురుపరంపరాసార

సార సజ్జేప సారసంగ్రహ ఉపకార సంగ్రహ విరోధపరిహార ప్రధాన

శతక పరమపదసోపాన తత్వపదవీ రహస్య పదవీ తత్వనవనీత రహస్య

నవనీత తత్వమాతృకా రహస్య మాతృకా తత్వ సందేశ రహస్య సందేశ హంస

సందేశ రహస్య సందేశ వివరణ రహస్య శిఖామణి తత్వత్రయ చులకం

రహస్యత్రయ చులకం మునివాహన భోగ అంజలి వైభవ సంప్రదాయ

పరిశుద్ధి హస్తీగిరిమాహాత్మ్య పరమత భంగ తత్వరత్నావళి తత్వరత్నావళి

ప్రతిపాద్య సంగ్రహ రహస్య రత్నావళి రహస్య రత్నావళి హృదయ రంజిత

రమాసహాయ నిత్యబహుమత

పాంచరాత్ర ప్రతి పాదిత అభిగమన ఉపాదాన ఇజ్యా స్వాధ్యాయ

యోగరూప పంచకాల పరాయణ

సమ్యక్ ప్రదర్శిత షడంగ అష్టాంగ యోగ

పరాంకుశ పరకాల భక్తిసార కులశేఖర విష్ణుచిత్త మునివాహనాది

మునివరరచిత దివ్య ప్రబంధతాత్పర్య రంజిత పరితోషిత బుధ జన

త్రిరత్నగాధా శ్రీ వైష్ణవ దినచరి అర్థపంచక సంగ్రహా శ్రీ చిహ్నమాలా  
 గీతార్థసంగ్రహగాధా శరణాగతి సంగ్రహగాధా ద్వాదశనామగాధా  
 మూలమంత్రగాధా ద్వయ గాథా చరమశ్లోక సంగ్రహగాధా  
 పరిహారగాధా నవరత్నమాలా ప్రబంధసారాద్యనేక దివ్యప్రబంధ  
 నిర్మాణ సామర్థ్య సంతుష్ట వరప్రసాద లబ్ధ వరగుణ భూషిత  
 వరదాచార్య సత్పుత్ర

సాపరాధ లక్ష్మణార్య దుర్వర్ణ సువర్ణ కరణ  
 ప్రకటిత అఘటితఘటనాసామర్థ్య

బ్రహ్మతంత్ర స్వతంత్రయోగి ప్రభాకరయోగి వరదాచార్య  
 రామానుజాచార్య ప్రభృతి సచ్చిష్యోపదిష్ట త్రయ్యంత యుగళ  
 సారసారాది సద్రహస్య జాత

సుదర్శన సూరి విరచిత శ్రుత ప్రకాశికా పరిరక్షణ పరిశోధిత  
 ప్రతిపాదన పరిబృథ యతిపతి విరచిత

యాదవాచలవాసి నారయణ చరణాంబుజ సేవా సమయ  
 సంతుష్టమానస

స్వనిర్మితా తిశయితానంత దివ్యప్రబంధ ప్రవర్తన సరభసనీత  
 శత సంవత్సర

సరసిజనదృశ చరణయుగళ

సితాంతరీయ శోభమాన కటితట

దివ్యాంగులీయక వ్యాఖ్యాముద్రా ముద్రిత దివ్య పుస్తక భూషణ  
 భూషిత కరద్వయ

విమలోపవీత సూత్రరీయ తులసీ నళినాక్షమాలా విరాజిత  
 విశాలవక్షఃస్థల

లసదూర్ధ్వపుండ్రమండిత పూర్ణేందు సమవదన

దినకర సన్నిభ దివ్యమంగళ విగ్రహోజ్వల

సితాంతరీయ సూత్రరీయ దివ్యమకుట చూడావతంస మకరకుండల  
గ్రైవేయక హార కేయూర కటక దామోదరబంధన కాంచీగుణ  
నూపురాది అపరిమేయ భూషణభూషిత

శ్రీరంగనాథ పదకమల నిరంతరానుభవ నిరతిశయానంద పరిపూర్ణ  
మనోరథ

విశుద్ధ విద్యాభూషణ విబుధజన నాథ

వేంకటనాథ

మమ నాథ

నమస్తే

నమస్తే

నమస్తే

నమః పద్మాక్షపౌత్రాయ నమోఽనంతార్య సూనవే |  
నమో వరదనాథార్య పిత్రేవేదాంతా సూరయే ||

నిర్మితం వేంకటేశేన వేదాంతాచార్య వైభవం |  
సంకీర్తయేత్ ప్రతిదినం వేదాంతాచార్య భక్తిమాః ||

శ్రీమతే భగవతే తూప్పుల్ నిగమాంతమహాదేశికాయ నమః ||

|| ఇతి శ్రీదేశికగద్యం సమాప్తం ||